

## УКАЗ ПРЕЗИДЭНТА РЭСПУБЛІКІ БЕЛАРУСЬ

17 чэрвеня 2008 г. № 340

### Аб зацвярджэнні Палажэння аб аб'яўленні Падзякі Прэзідэнта Рэспублікі Беларусь і ўзору спецыяльнага ліста аб аб'яўленні Падзякі Прэзідэнта Рэспублікі Беларусь

Изменения и дополнения:

Указ Президента Республики Беларусь от 30 декабря 2011 г. № 621 (Национальный реестр правовых актов Республики Беларусь, 2012 г., № 8, 1/13223);

Указ Президента Республики Беларусь от 29 ноября 2013 г. № 529 (Национальный правовой Интернет-портал Республики Беларусь, 30.11.2013, 1/14649)

У мэтах удасканалення парадку прадстаўлення да аб'яўлення Падзякі Прэзідэнта Рэспублікі Беларусь пастанаўляю:

1. Зацвердзіць прыкладзеныя:

Палажэнне аб аб'яўленні Падзякі Прэзідэнта Рэспублікі Беларусь;

узор спецыяльнага ліста аб аб'яўленні Падзякі Прэзідэнта Рэспублікі Беларусь\*.

---

\*Не рассылаецца.

2. Прызнаць страціўшымі сілу:

Указ Прэзідэнта Рэспублікі Беларусь ад 17 сакавіка 1998 г. № 133 «Об утверждении Положения об объявлении Благодарности Президента Республики Беларусь и образца специального листа об объявлении Благодарности Президента Республики Беларусь» (Собрание декретов, указов Президента и постановлений Правительства Республики Беларусь, 1998 г., № 8, ст. 188);

абзац чацвёрты пункта 1 Указа Прэзідэнта Рэспублікі Беларусь ад 30 жніўня 2002 г. № 470 «О внесении изменений в некоторые указы Президента Республики Беларусь» (Национальный реестр правовых актов Республики Беларусь, 2002 г., № 100, 1/4004).

3. Дадзены Указ уступае ў сілу з дня яго афіцыйнага апублікавання.

*Прэзідэнт Рэспублікі Беларусь*

*А.Лукашэнка*

*ЗАЦВЕРДЖАНА*

*Указ Прэзідэнта  
Рэспублікі Беларусь  
17.06.2008 № 340*

### ПАЛАЖЭННЕ

#### аб аб'яўленні Падзякі Прэзідэнта Рэспублікі Беларусь

1. Дадзеным Палажэннем устанаўліваецца парадак прадстаўлення грамадзян Рэспублікі Беларусь, калектываў работнікаў арганізацый, воінскіх часцей, падраздзяленняў, злучэнняў Узброеных Сіл Рэспублікі Беларусь, іншых войскаў і воінскіх фарміраванняў, Следчага камітэта, органаў унутраных спраў, органаў і падраздзяленняў па надзвычайных сітуацыях, органаў фінансавых расследаванняў Камітэта дзяржаўнага

кантролю, органаў дзяржаўнай бяспекі (далей - воінскія часці і іншыя падраздзяленні) да аб'яўлення Падзякі Прэзідэнта Рэспублікі Беларусь (далей - Падзяка).

2. Падзяка грамадзянам Рэспублікі Беларусь, калектывам работнікаў арганізацый, воінскім часцям і іншым падраздзяленням аб'яўляецца за:

шматгадовую плённую працу, узорнае выкананне працоўных абавязкаў і іншыя дасягненні ў рабоце;

высокія паказчыкі ў службовай дзейнасці;

праяўлення мужнасць і знаходлівасць;

выдатную вучобу;

высокае прафесійнае майстэрства і выдатныя дасягненні ў галіне адукацыі, культуры, спорту, аховы здароўя;

плённую вытворчую, навуковую і грамадска-палітычную дзейнасць;

значныя дасягненні ў гаспадарчым, сацыяльна-эканамічным развіцці, ва ўмацаванні абараназдольнасці і правапарадку;

іншыя заслугі перад Рэспублікай Беларусь.

3. Падзяка грамадзянам Рэспублікі Беларусь, калектывам работнікаў арганізацый, воінскім часцям і іншым падраздзяленням аб'яўляецца па ініцыятыве Прэзідэнта Рэспублікі Беларусь.

Падзяка можа аб'яўляцца таксама па ініцыятыве Савета Міністраў Рэспублікі Беларусь.

Падзяка дэпутатам Палаты прадстаўнікоў Нацыянальнага сходу Рэспублікі Беларусь, членам Савета Рэспублікі Нацыянальнага сходу Рэспублікі Беларусь і работнікам іх сакратарыятаў, суддзям Канстытуцыйнага Суда і работнікам яго Сакратарыята, суддзям судаў агульнай юрысдыкцыі, работнікам апаратаў гэтых судаў, работнікам Адміністрацыі Прэзідэнта Рэспублікі Беларусь, дзяржаўных арганізацый, падпарадкаваных (падсправаздачных) Адміністрацыі Прэзідэнта Рэспублікі Беларусь, Дзяржаўнага сакратарыята Савета Бяспекі Рэспублікі Беларусь, Кіраўніцтва справамi Прэзідэнта Рэспублікі Беларусь і падпарадкаваных яму арганізацый, Камітэта дзяржаўнага кантролю, яго тэрытарыяльных органаў, органаў пракуратуры, Следчага камітэта, Нацыянальнага банка, яго арганізацый, членам Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў і работнікам яе апарату, а таксама калектывам работнікаў гэтых арганізацый можа аб'яўляцца па ініцыятыве адпаведна Палаты прадстаўнікоў Нацыянальнага сходу Рэспублікі Беларусь, Савета Рэспублікі Нацыянальнага сходу Рэспублікі Беларусь, Канстытуцыйнага Суда, Вярхоўнага Суда, Адміністрацыі Прэзідэнта Рэспублікі Беларусь, Дзяржаўнага сакратарыята Савета Бяспекі Рэспублікі Беларусь, Кіраўніцтва справамi Прэзідэнта Рэспублікі Беларусь, Камітэта дзяржаўнага кантролю, Генеральнай пракуратуры, Следчага камітэта, Нацыянальнага банка, Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў.

Кіраўнікі дзяржаўных органаў, названых у частках другой і трэцяй дадзенага пункта, уносяць прадстаўленне Прэзідэнту Рэспублікі Беларусь для аб'яўлення Падзякі:

грамадзянам Рэспублікі Беларусь - згодна з дадаткам 1;

калектывам работнікаў арганізацый, воінскім часцям і іншым падраздзяленням - згодна з дадаткам 2.

4. Хадайніцтвы аб аб'яўленні Падзякі грамадзянам Рэспублікі Беларусь, акрамя хадайніцтваў, што прадугледжаны ў пункце 6 дадзенага Палажэння, узбуджаюцца па

месцы працы (вучобы) грамадзян кіраўніком арганізацыі і накіроўваюцца (за выключэннем хадайніцтваў аб аб'яўленні Падзякі асобам, якія названы ў частцы трэцяй пункта 3 дадзенага Палажэння) па падпарадкаванасці ў адпаведныя рэспубліканскія органы дзяржаўнага кіравання або абласны (Мінскі гарадскі) выканаўчы камітэт, для арганізацый, якія не маюць падпарадкаванасці, - у абласны (Мінскі гарадскі) выканаўчы камітэт, а затым уносяцца для разгляду ў Савет Міністраў Рэспублікі Беларусь.

5. Хадайніцтвы аб аб'яўленні Падзякі калектывам работнікаў арганізацый узбуджаюцца рэспубліканскімі органамі дзяржаўнага кіравання або абласнымі (Мінскім гарадскім) выканаўчымі камітэтамі і ўносяцца для разгляду ў Савет Міністраў Рэспублікі Беларусь (за выключэннем хадайніцтваў аб аб'яўленні Падзякі калектывам работнікаў арганізацый, якія пералічаны ў частцы трэцяй пункта 3 дадзенага Палажэння).

6. Парадак узбуджэння хадайніцтваў аб аб'яўленні Падзякі воінскім часцям і іншым падраздзяленням, ваеннаслужачым, асобам начальніцкага і радавога складу або грамадзянскага персаналу воінскіх часцей і іншых падраздзяленняў вызначаецца адпаведнымі дзяржаўнымі органамі, у падпарадкаванні якіх знаходзяцца гэтыя воінскія часці і падраздзяленні.

7. Хадайніцтвы аб аб'яўленні Падзякі, якія ўносяцца для разгляду ў Савет Міністраў Рэспублікі Беларусь, павінны ўключаць:

для аб'яўлення Падзякі грамадзяніну Рэспублікі Беларусь - прадстаўленне згодна з дадаткам 1, падпісанае кіраўніком рэспубліканскага органа дзяржаўнага кіравання або старшынёй абласнога (Мінскага гарадскога) выканаўчага камітэта, і даведку-аб'ектыўку, падпісаную кіраўніком арганізацыі, якая узбуджае хадайніцтва аб аб'яўленні Падзякі;

для аб'яўлення Падзякі калектыву работнікаў арганізацыі - прадстаўленне згодна з дадаткам 2, падпісанае кіраўніком рэспубліканскага органа дзяржаўнага кіравання або старшынёй абласнога (Мінскага гарадскога) выканаўчага камітэта, і даведку аб асноўных эканамічных паказчыках работы арганізацыі, якая вядзе гаспадарчую дзейнасць, за апошні год работы і справаздачны перыяд бягучага года ў параўнанні з адпаведным перыядам мінулага года на дату прадстаўлення да аб'яўлення Падзякі, узгодненую з адпаведным органам дзяржаўнай статыстыкі і падпісаную кіраўніком гэтай арганізацыі.

Хадайніцтвы аб аб'яўленні Падзякі разглядаюцца ў Савеце Міністраў Рэспублікі Беларусь і ў выпадку прыняцця станоўчага рашэння ўносяцца Прэзідэнту Рэспублікі Беларусь праз Адміністрацыю Прэзідэнта Рэспублікі Беларусь.

8. Прадстаўленні запаўняюцца на беларускай мове машынапісным спосабам або з выкарыстаннем камп'ютэрных тэхналогій. Усе пазначаныя графы прадстаўлення павінны быць запоўнены і змяшчаць пэўную інфармацыю.

9. Падзяка аб'яўляецца распараджэннем Прэзідэнта Рэспублікі Беларусь. Грамадзянам Рэспублікі Беларусь уручаюцца спецыяльныя лісты аб аб'яўленні Падзякі і каштоўныя падарункі (у памеры да 15 базавых велічынь кожны). Калектывам работнікаў арганізацый, воінскім часцям і іншым падраздзяленням уручаюцца толькі спецыяльныя лісты аб аб'яўленні Падзякі.

Узор спецыяльнага ліста аб аб'яўленні Падзякі зацвярджаецца Прэзідэнтам Рэспублікі Беларусь.

10. Праекты распараджэнняў Прэзідэнта Рэспублікі Беларусь аб аб'яўленні Падзякі падрыхтоўваюцца ў Адміністрацыі Прэзідэнта Рэспублікі Беларусь.

11. Спецыяльны ліст аб аб'яўленні Падзякі і каштоўны падарунак уручаюцца Прэзідэнтам Рэспублікі Беларусь ці па яго даручэнню:

Прэм'ер-міністрам Рэспублікі Беларусь або яго намеснікамі;

Старшынёй Палаты прадстаўнікоў Нацыянальнага сходу Рэспублікі Беларусь або яго намеснікам;

Старшынёй Савета Рэспублікі Нацыянальнага сходу Рэспублікі Беларусь або яго намеснікам;

Кіраўніком Адміністрацыі Прэзідэнта Рэспублікі Беларусь або яго намеснікамі;

Дзяржаўным сакратаром Савета Бяспекі Рэспублікі Беларусь або яго намеснікамі;

Кіраўніком спраў Прэзідэнта Рэспублікі Беларусь або яго намеснікамі;

іншымі асобамі, якія ўпаўнаважаны Прэзідэнтам Рэспублікі Беларусь.

12. Спецыяльны ліст аб аб'яўленні Падзякі і каштоўны падарунак уручаюцца асабіста грамадзяніну Рэспублікі Беларусь ва ўрачыстай абстаноўцы не пазней як праз месяц з дня падпісання Прэзідэнтам Рэспублікі Беларусь распараджэння аб аб'яўленні Падзякі.

Спецыяльны ліст аб аб'яўленні Падзякі калектыву работнікаў арганізацыі ўручаецца на ўрачыстым сходзе або пасяджэнні ўказанага калектыву, у воінскай часці або іншым падраздзяленні - перад строем або на ўрачыстым сходзе прадстаўнікоў гэтых воінскай часці або падраздзялення.

Асоба, якая ўручыла спецыяльны ліст і каштоўны падарунак, падпісвае пратакол аб праведзеным уручэнні.

*Дадатак 1  
да Палажэння аб аб'яўленні  
Падзякі Прэзідэнта  
Рэспублікі Беларусь*

## ПРАДСТАЎЛЕННЕ

1. Прозвішча, уласнае імя, імя па бацьку \_\_\_\_\_
2. Прафесія, пасада, месца працы (службы) \_\_\_\_\_  
\_\_\_\_\_
3. Чысло, месяц і год нараджэння \_\_\_\_\_
4. Грамадзянства \_\_\_\_\_
5. Адукацыя \_\_\_\_\_
6. Ці аб'яўлялася раней Падзяка Прэзідэнта Рэспублікі Беларусь і дата аб'яўлення  
\_\_\_\_\_
7. Месца жыхарства або знаходжання і тэлефон \_\_\_\_\_  
\_\_\_\_\_
8. Агульны стаж работы (службы) \_\_\_\_\_  
Стаж работы (службы) у галіне \_\_\_\_\_  
Стаж работы (службы) у дадзеным калектыве \_\_\_\_\_
9. Асаблівыя заслугі, за якія прадстаўляецца да аб'яўлення Падзякі Прэзідэнта Рэспублікі  
Беларусь \_\_\_\_\_  
\_\_\_\_\_  
\_\_\_\_\_

Кіраўнік дзяржаўнага органа  
(старшыня абласнога (Мінскага  
гарадскога) выканаўчага камітэта) \_\_\_\_\_

(подпіс, ініцыялы, прозвішча)

\_\_\_\_\_ г.

М.П.

*Дадатак 2  
да Палажэння аб аб'яўленні  
Падзякі Прэзідэнта  
Рэспублікі Беларусь*

## ПРАДСТАЎЛЕННЕ

1. Назва арганізацыі, воінскай часці, іншага падраздзялення \_\_\_\_\_

2. Заслугі, за якія прадстаўляецца да аб'яўлення Падзякі Прэзідэнта Рэспублікі Беларусь

Кіраўнік дзяржаўнага органа

(старшыня абласнога (Мінскага

гарадскога) выканаўчага камітэта) \_\_\_\_\_

(подпіс, ініцыялы, прозвішча)

\_\_\_\_\_ г.

М.П.